

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*

**॥ *dvāviṃśaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ dvāviṃśaḥ sargaḥ ॥

rājñā svastyayanapūrvakaṃ rāmalakṣmaṇayōrmuninā saha  
prasthāpanaṃ mārgē tayōrviśvāmitrād balātibalākhyavidyayōḥ  
prāptīśca

tathā vasiṣṭhē bruvati  
rājā daśarathaḥ svayam |  
prahr̥ṣṭavadanō rāma -  
mājuhāva salakṣmaṇam ॥ 1.22.1 ॥

kṛtasvastyayanaṃ mātrā  
pitrā daśarathēna ca |  
purōdhasā vasiṣṭhēna  
maṅgalairabhimantritam ॥ 1.22.2 ॥

sa putraṃ mūrdhnyupāghrāya  
rājā daśarathastadā |  
dadau kuśikaputrāya  
suprītēnāntarātmanā ॥ 1.22.3 ॥

tatō vāyuḥ sukhasparśō  
nīrajaskō vavau tadā |

viśvāmitragataṃ rāmaṃ  
 ḍṛṣṭvā rājīvalōcanam || 1.22.4 ||

puṣpavr̥ṣṭirmahatyāsīd  
 dēvadundubhiniḥsvanaiḥ |  
 śaṅkhadundubhinirghōṣaḥ  
 prayātē tu mahātmani || 1.22.5 ||

viśvāmitrō yayāvagrē  
 tatō rāmō mahāyaśāḥ |  
 kākapakṣadharō dhanvī  
 taṃ ca saumitriranvagāt || 1.22.6 ||

kalāpinau dhanuṣpāṇī  
 śōbhayānau diśō daśa |  
 viśvāmitraṃ mahātmānaṃ  
 triśīrṣāviva pannagau || 1.22.7 ||

anujagmaturakṣudrau  
 pitāmahamivāśvinau |  
 anuyātau śriyā dīptau  
 śōbhayantāvaninditau || 1.22.8 ||

tadā kuśikaputraṃ tu  
 dhanuṣpāṇī svalaṅkṛtau |  
 baddhagōdhāṅgulitrāṇau  
 khaḍgavantau mahādyutī || 1.22.9 ||

kumārau cāruvapuṣau  
 bhrātarau rāmalakṣmaṇau |

anuyātau śriyā dīptau  
 śōbhayētāmaninditau |  
 sthāṇuṃ dēvamivācintyaṃ  
 kumārāviva pāvakī || 1.22.10 ||

adhyardhayōjanaṃ gatvā  
 sarayvā dakṣiṇē taṭē |  
 rāmēti madhurāṃ vāṇiṃ  
 viśvāmitrō'bhyabhāṣata || 1.22.11 ||

grhāṇa vatsa salilaṃ  
 mā bhūt kālasya paryayaḥ |  
 mantragrāmaṃ grhāṇa tvam  
 balāmatibalāṃ tathā || 1.22.12 ||

na śramō na jvarō vā tē  
 na rūpasya viparyayaḥ |  
 na ca suptaṃ pramattaṃ vā  
 dharṣayiṣyanti nairṛtāḥ || 1.22.13 ||

na bāhvōḥ sadṛśō vīryē  
 pṛthivyāmasti kaścana |  
 triṣu lōkēṣu vā rāma  
 na bhavēt sadṛśastava || 1.22.14 ||

balāmatibalāṃ caiva  
 paṭhatastāta rāghava |  
 na saubhāgyē na dākṣiṇyē  
 na jñānē buddhiniścayē |

nōttarē prativaktavyē  
samō lōkē tavānagha || 1.22.15 ||

ētadvidyādvayē labdhē  
na bhavēt sadṛśastava |  
balā cātibalā caiva  
sarvajñānasya mātaraḥ || 1.22.16 ||

kṣutpipāsē na tē rāma  
bhaviṣyētē narōttama |  
balāmatibalāṃ caiva  
paṭhatastāta rāghava || 1.22.17 ||

grhāṇa sarvalōkasya  
guptayē raghunandana |  
vidyādvayamadhīyānē  
yaśāścātha bhavēd bhuvi || 1.22.18 ||

pitāmahasutē hyētē  
vidyē tējaḥsamanvitē |  
pradātuṃ tava kākutstha  
sadṛśastvaṃ hi pārthiva || 1.22.19 ||

kāmaṃ bahuguṇāḥ sarvē  
tvayyētē nātra saṃśayaḥ |  
tapasā sambhṛtē caitē  
bahurūpē bhaviṣyataḥ || 1.22.20 ||

tatō rāmō jalaṃ sprṣtvā  
prahrṣṭavadanaḥ śuciḥ |

pratijagrāha tē vidyē

maharṣērbhāvitātmanaḥ || 1.22.21 ||

vidyāsamuditō rāmaḥ

śuśubhē bhīmavikramaḥ |

sahasraraśmirbhagavā -

ñśaradīva divākaraḥ || 1.22.22 ||

gurukāryāṇi sarvāṇi

niyuja kuśikātmajē |

ūṣustāṃ rajanīm tatra

sarayvāṃ sasukhaṃ trayāḥ || 1.22.23 ||

daśarathanṛpasūnusattamābhyāṃ

trṇaśayanē'nucitē tadōṣitābhyām |

kuśikasutavacō'nulālitābhyāṃ

sukhamiva sā vibabhau vibhāvarī ca || 1.22.24 ||

|| ityārṣē śrīmadrāmāyaṇē vālmikīyē ādikāvye  
bālakāṇḍē dvāviṃśaḥ sargaḥ ||